

શ્રી વડાલી કેળવણી મંડળ, વડાલી

સંચાલિત

શેઠશ્રી ભુરાલાલ છગનલાલ શાહ આર્ટ્સ કોલેજ, વડાલી

મુ.પો.તા.: વડાલી જી.સાબરકાંઠા (ગુજરાત) - ૩૮૩૨૩૫

વેબસાઈટ એડ્રેસ : www.artscollegevadali.in

NAAC Accredited : B⁺, CGPA 2.75

શ્રી વડાલી કેળવણી મંડળ, વડાલી સંચાલિત શેઠશ્રી ભુરાલાલ છગનલાલ શાહ આર્ટ્સ કોલેજ, વડાલી માટે ઉચ્ચ શિક્ષણ કમિશ્નરશ્રીની કચેરી ગાંધીનગરના તારીખ ૧૯/૧૧/૨૦૨૫ ના પત્ર ક્રમાંક/કવટ /isc3/વર્ગ-૩/ NOC/24903-05 થી વર્ગ-૩ ની જગ્યાઓ સીધી ભરતીથી ભરવા માટેની મંજૂરી મળેલ હોઈ નીચે જણાવેલ કેટેગરી મુજબની ખાલી જગ્યાઓની ભરતી કરવા માટે જે-તે કેટેગરીના ઉમેદવારો પાસેથી વેબસાઈટ ઉપર મુકેલ નિયત નમૂના મુજબની અરજીઓ, યોગ્યતાના આધારો સાથેની સ્વયંપ્રમાણિત નકલો સાથે જાહેરાત પ્રસિધ્ધ થયેથી મંડળના ઉપરોક્ત સ્થળો/સરનામે દિન-૧૫ માં સ્પીડ પોસ્ટથી મોકલી આપવા જણાવવામાં આવે છે.

૧. જગ્યાની વિગત :

અ.નં.	જગ્યાનું નામ	કુલ ખાલી જગ્યા	કેટેગરી	લાયકાત	વય મર્યાદા
૧	જુનિયર ક્લાર્ક	૨	૧. SEBC ૧. બિન અનામત	સરકારશ્રીના ધારાધોરણો મુજબ જે-તે વિદ્યાશાખામાં સ્નાતક ડીગ્રી અને કમ્પ્યુટર નું જ્ઞાન આવશ્યક છે.	૨૦ થી ૩૫ વર્ષ ગુજરાત ગૌણ સેવા પસંદગી મંડળના પ્રવર્તમાન નિયમો મુજબ અનામત વર્ગના ઉમેદવારોને વય મર્યાદામાં છૂટછાટ આપવામાં આવશે.

૨. વયમર્યાદા અને શૈક્ષણિક લાયકાત :

- માન્ય યુનિવર્સિટીમાંથી સ્નાતક પાસ કરેલ હોવા જોઈએ.
- ગુજરાત મુલ્કી સેવા વર્ગીકરણ અને ભરતીના (સામાન્ય)નિયમો, ૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતા હોવા જોઈએ.
- ઉમેદવાર ગુજરાતી અને હિન્દી અથવા બંને ભાષાઓનું પુરતું જ્ઞાન ધરાવતા હોવા જોઈએ.
- રાજ્ય સરકારના નિયમો મુજબ વયમર્યાદામાં છૂટછાટ મળવાપાત્ર છે.
- અનામત કેટેગરીના ઉમેદવારોએ જાતિનો દાખલો અને નોન ક્રિમીલેયર પ્રમાણપત્ર ફરજિયાત બિડાણ કરવાના રહેશે.
- NOC ની શરત મુજબ આ જગ્યા પાંચ વર્ષ માટે ફિક્સ પગારની રહેશે. પાંચ વર્ષ પૂર્ણ થયેથી કામગીરીની સમીક્ષા કાર્ય બાદ લઘુત્તમ પગાર ધોરણમાં નિમણૂક આપવામાં આવશે.

- પ્રથમ પાંચ વર્ષ દરમિયાન કોઈ લથ્થા કે અન્ય લાભો મળવાપાત્ર રહેશે નહિ.
- હાલમાં નોકરી કરતા ઉમેદવારોએ પોતાની સંસ્થાના વડા મારફતે એન.ઓ.સી. પ્રમાણપત્ર સાથે અરજી કરવાની રહેશે.
- નિમણૂક પામનાર ઉમેદવારને ઉપર દર્શાવ્યા મુજબ તારીખ-૧૯/૧૧/૨૦૨૫ થી મળેલ એન.ઓ.સી. ની તમામ શરતો બંધનકર્તા રહેશે.
- અધુરી વિગતોવાળી કે આધારો વગરની અરજીઓ તેમજ નિયત સમય મર્યાદા બાદ આવેલ અરજીઓ આપોઆપ રદ ગણાશે.
- સદર ભરતી પ્રક્રિયા અન્વયે ગુજરાત ગૌણ સેવા પસંદગી મંડળ દ્વારા નક્કી કરેલ ભરતીના નિયમો અને લાયકાતના ધોરણો મુજબ કરવામાં આવશે.
- ઉમેદવારોએ જે જગ્યા માટે અરજી કરી હોય તે જગ્યાનું નામ કવર ઉપર સ્પષ્ટ લખવાનું રહેશે.
- ઉપરોક્ત વેબસાઈટ દ્વારા ભરતી પ્રક્રિયા અંગેની આગામી માહિતી પૂરી પાડવામાં આવશે જેથી અવારનવાર ઉમેદવારોએ વેબસાઈટ જોતા રહેવું.
- ઉમેદવાર એકથી વધુ કેટેગરી વાળી જગ્યા પર અરજી કરે ત્યારે ઉમેદવારે મેળવેલા ગુણ અરજી કરેલ બધીજ કેટેગરી માટે એક સરખા જ ગણવામાં આવશે.

૩. જુનિયર ક્લાર્ક માટેની અગત્યની સુચના:-

- અનામત વર્ગના ઉમેદવારો બિન-અનામત જગ્યા માટે અરજી કરી શકશે અને તેઓને બિન-અનામતના ધોરણો લાગુ પડશે.
- ઉમેદવાર સામાન્ય વહીવટ વિભાગના તા.૧૫/૦૨/૨૦૦૧ ના ઠરાવ ક્રમાંક સી.આર.આર/૧૦૨૦૦૦ /જીઓઆર/ગ-૨ ના ઠરાવની જોગવાઈ મુજબ દિવ્યાંગતાની ૪૦% કે તેથી વધુ દિવ્યાંગતાની ટકાવારી ધરાવતા હોવાનું સિવિલ સર્જનનું સર્ટીફિકેટ ધરાવતા હશે, તો જ દિવ્યાંગ ઉમેદવાર તરીકે ઉપલી વયમર્યાદા અને અનામતનો લાભ મળશે. શારીરિક અશક્ત અંગે સામાન્ય વહીવટ વિભાગ ના તા.૦૧-૧૨-૨૦૦૮ ના પરિપત્ર ક્રમાંક પરચ-૧૦૨૦૦૮ - ૪૬૯૫૪૦-ગ-૨ અને ત્યારબાદ સરકારશ્રીના વખતોવખતના સુધારા પરિપત્રથી નિયત થયેલા નમૂનામાં સરકારી હોસ્પિટલના સુપ્રિન્ટેન્ડન્ટ/સિવિલ સર્જન/મેડીકલ બોર્ડ દ્વારા આપવામાં આવેલ પ્રમાણપત્ર માન્ય ગણવામાં આવશે.તબીબી પ્રમાણપત્રને આધીન રહીને ઉપલી વયમર્યાદામાં ૧૦ વર્ષ ની છૂટછાટ મળશે. (મહત્તમ ૪૫ વર્ષની મર્યાદામાં)
- માજી સૈનિક ઉમેદવારો કે જેઓએ જલ,વાયુ અને ભૂમિ(સ્થળ)ની આર્મી ફોર્સીસમાં ઓછામાં ઓછા છ માસની સેવા કરી હોય અને માજી સૈનિક તરીકેનું સક્ષમ અધિકારીનું ઓળખકાર્ડ અને ડિસ્ચાર્જ બુક ધરાવતા હોય તો ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ત્રણ વર્ષ સુધીની છૂટછાટ મળશે.

૪. રાષ્ટ્રીયતા:

- ઉમેદવાર ભારતનો નાગરિક હોવો જોઈએ અથવા ગુજરાત મુલ્કી સેવા વર્ગીકરણ અને ભરતી (સામાન્ય)નિયમો, ૧૯૬૭ ના નિયમ-૭ ની જોગવાઈ મુજબની રાષ્ટ્રીયતા ધરાવતો હોવો જોઈએ.

૫. વયમર્યાદા-

૧. ઉંમર જાહેરાતમાં દર્શાવેલ અરજી સ્વીકારવાની છેલ્લી તારીખના રોજ ગણવામાં આવશે.
૨. ઉમેદવારની ઉંમર ૨૦ વર્ષ થી ઓછી નહિ અને ૩૫ વર્ષથી વધુ ન હોવી જોઈએ અને ગુજરાત સરકારની સેવામાં હોય તેવી વ્યક્તિઓની તરફેણમાં ઉપલી વયમર્યાદા વખતોવખત સુધારા પ્રમાણેના ગુજરાત મુલ્કી સેવા વર્ગીકરણ અને ભરતી(સામાન્ય)નિયમો-૧૯૬૭ ની જોગવાઈ અનુસાર રહેશે.
૩. વયમર્યાદામાં છૂટછાટ
સામાન્ય વર્ગની મહિલા ઉમેદવારો, અનામત વર્ગના પુરુષ તથા મહિલા ઉમેદવારો તેમજ માજી સૈનિક, દિવ્યાંગ ઉમેદવારોને નીચે મુજબ નિયમોનુસાર છૂટછાટ મળવાપાત્ર છે.અનામત વર્ગના ઉમેદવારો બિન અનામત જગ્યા માટે અરજી કરશે તો આવા ઉમેદવારોને વયમર્યાદામાં છૂટછાટ મળશે નહિ.

કેટેગરી	છૂટછાટ	મહત્તમ વયમર્યાદા
સામાન્ય કેટેગરીના મહિલા ઉમેદવારોને	૫ વર્ષ	--
અનામત કેટેગરીના પુરુષ ઉમેદવારોને	૫ વર્ષ	--
આર્થિક રીતે નબળા વર્ગના પુરુષ ઉમેદવારોને	૫ વર્ષ	મહત્તમ ઉપલી વયમર્યાદા મળવાપાત્ર સરકારશ્રીના નિયમોનુસાર છૂટછાટ મળશે
અનામત કેટેગરીના મહિલા ઉમેદવારોને (૫+૫=૧૦)	૧૦ વર્ષ	મહત્તમ વયમર્યાદા ૪૫ વર્ષ
સામાન્ય કેટેગરીના શારીરિક અશક્તતા ધરાવતા પુરુષ ઉમેદવારોને	૧૦ વર્ષ	મહત્તમ વયમર્યાદા ૪૫ વર્ષ
સામાન્ય કેટેગરીના શારીરિક અશક્તતા ધરાવતા મહિલા ઉમેદવારોને(૧૦+૫=૧૫)	૧૫ વર્ષ	મહત્તમ વયમર્યાદા ૪૫ વર્ષ
અનામત કેટેગરીના શારીરિક અશક્તતા ધરાવતા મહિલા ઉમેદવારોને(૫+૧૦+૫=૨૦)	૨૦ વર્ષ	મહત્તમ વયમર્યાદા ૪૫ વર્ષ
માજી સૈનિક ઉમેદવારો		ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ત્રણ વર્ષ સુધીની છૂટછાટ મળશે.

૬. કોમ્પ્યુટર જાણકારી:-

ઉમેદવાર રાજ્ય સરકારના સામાન્ય વહીવટ વિભાગના તા.૧૩/૦૮/૨૦૦૮ તેમજ તા. ૧૮/૦૩/૨૦૧૬ ના સરકારી ઠરાવ નંબર:- સીઆરઆર-૧૦-૨૦૦૭-૧૨૩૨૦-ગ-પ-થી નક્કી કરેલ અભ્યાસક્રમ મુજબ કોમ્પ્યુટર અંગેનું બેઝીક નોલેજ ધરાવતા હોવા અંગેનું કોઈ પણ તાલીમી સંસ્થાના પ્રમાણપત્ર/ માર્કશીટ ધરાવતા હોવા જોઈએ અથવા સરકાર માન્ય યુનિવર્સિટી અથવા સંસ્થામાં કોમ્પ્યુટર જ્ઞાન અંગેના કોઈપણ ડિપ્લોમાં/ડીગ્રી કે સર્ટીફિકેટ કોર્સ કરેલ હોય તેવા પ્રમાણપત્રો અથવા ડીગ્રી કે ડિપ્લોમાં અભ્યાસક્રમમાં કોમ્પ્યુટર એક વિષય તરીકે હોય તેવા પ્રમાણપત્રો અથવા ધોરણ-૧૦ અથવા ધોરણ-૧૨ ની પરીક્ષા કોમ્પ્યુટરના વિષય સાથે પાસ કરેલ હોય તેવા પ્રમાણપત્રો ધરાવતા હોવા જોઈશે. તેમજ આ તબક્કે આવું પ્રમાણપત્ર ન ધરાવતા ઉમેદવારો પણ અરજી કરી શકશે.પરંતુ આવા ઉમેદવારોએ નિમણૂક સત્તાધિકારી સમક્ષ કોમ્પ્યુટરની બેઝીક નોલેજની પરીક્ષા પાસ કાર્યનું આવું પ્રમાણપત્ર નિમણૂક મેળવતા પહેલાં અચૂક રજૂ કરવાનું રહેશે અથવા નિમણૂક મેળવવાને પાત્ર થશે નહિ તેમજ નિમણૂક સત્તાધિકારી આવા કિસ્સામાં ઉમેદવારની પસંદગી “રદ”કરશે.

૭. શૈક્ષણિક લાયકાત:-

૧. ઉમેદવાર ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણ માંથી અથવા તે તરીકે માન્ય થયેલી અન્ય કોઈપણ શૈક્ષણિક સંસ્થામાંથી અથવા યુનિવર્સિટી ગ્રાન્ટ કમિશન અધિનિયમ-૧૯૬૫ ની કલમ-૩ હેઠળ ડીગ્રી યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલ સ્નાતકની પદવી ધરાવતો હોવો જોઈએ અથવા સરકારે માન્ય કરેલ તેની સમકક્ષ લાયકાત ધરાવતો હોવો જોઈએ.
૨. ગુજરાત મુલ્કી સેવા વર્ગીકરણ અને ભરતી(સામાન્ય)નિયમો-૧૯૬૭ માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈએ.
૩. ઉમેદવાર ગુજરાતી અથવા હિન્દી અથવા બંને ભાષાનું પુરતું જ્ઞાન ધરાવતો હોવો જોઈએ.

૮. પરીક્ષા પદ્ધતિ:-

- સંસ્થા દ્વારા નિયત સમય મર્યાદામાં સ્પીડ પોસ્ટ મળેલ અરજીઓની પ્રાથમિક ચકાસણી કરીને લાયક ઉમેદવારોની રાજ્ય સરકારશ્રીના સામાન્ય વહીવટ વિભાગના (૧) તા.૧૮/૦૫/૨૦૨૩ ના જાહેરનામા ક્રમાંક:૬૬/૨૦૨૩/૧૫/૦૧૨૫/૬ મુજબ પરીક્ષા લેવામાં આવશે.

૯. તબક્કો-૧ સામાન્ય પ્રારંભિક પરીક્ષા માટેની પદ્ધતિ: સમય : ૬૦ મિનિટ:-

ગ્રુપ-બી (જનિયર ક્લાર્ક) પરીક્ષા

૧	તાર્કિક ક્ષમતા	૪૦ ગુણ
૨	પરિમાણાત્મક અભિરુચિ (Quantitative Aptitude)	૩૦ ગુણ
૩	અંગ્રેજી	૧૫ ગુણ
૪	ગુજરાતી	૧૫ ગુણ
	કુલ	૧૦૦ ગુણ

1. હેતુલક્ષી(વૈકલ્પિક) પ્રકારની લેખિત કસોટીમાં બહુવિધ પસંદગી પ્રશ્નો (MCQ) નો સમાવેશ થશે.
2. દરેક પ્રશ્ન ૧(એક) ગુણનો રહેશે.
3. ઉમેદવારે તમામ પ્રશ્નોના જવાબ આપવાના રહેશે.
4. ખોટા જવાબ સાથે (પ્રશ્નનો) જવાબ આપવાનો પ્રયાસ કરેલો હોય તેવા દરેક પ્રશ્નના ૦.૨૫ નકારાત્મક ગુણ રહેશે.
5. દરેક પ્રશ્નમાં “પ્રયાસ નહિ કરેલ (નોન એટેમ્પ્ટેડ)” નો વિકલ્પ રહેશે. ઉમેદવાર જવાબ આપવા માંગતો ન હોય, તો તે આ વિકલ્પ પસંદ કરી શકશે.ઉમેદવાર આ વિકલ્પ પસંદ કરે, તો નકારાત્મક ગુણ આપવામાં આવશે નહિ.
6. અશક્ત (દિવ્યાંગ) વર્ગ સાથે સંબંધિત હોય તેવા ઉમેદવારોને લાગુ પાડી શકાય તેમ પ્રશ્નપત્રના દરેક કલાક દીઠ વીસ મિનિટનો વધારાનો સમય આપી શકાશે.
7. ઉમેદવારે પ્રશ્નમાં આપેલા વિકલ્પો પૈકીનો કોઈપણ વિકલ્પ પસંદ કર્યો ન હોય તો તેના ૦.૨૫ નકારાત્મક ગુણ રહેશે.
8. પ્રાથમિક કસોટી ફક્ત સ્ક્રિનિંગ ટેસ્ટ માટે છે. પ્રાથમિક કસોટીમાં ઉમેદવારે મેળવેલા ગુણને આખરી પસંદગી યાદી માટે ધ્યાને લેવામાં આવશે નહિ.
9. પ્રાથમિક પરીક્ષાના અંતે મુખ્ય પરીક્ષા માટે લાયક ઠરેલ ઉમેદવારોની યાદી તૈયાર કરવામાં આવશે અને મેરીટના આધારે સાત ગણા ઉમેદવારોને બીજા તબક્કાની મુખ્ય પરીક્ષા માટે લાયક ગણવામાં આવશે.
10. મુખ્ય પરીક્ષા માટે ઠરેલ ઉમેદવારો આ જાહેરાત અન્વયેની શૈક્ષણિક લાયકાત,વયમર્યાદા તેમજ અન્ય જરૂરી લાયકાત સંતોષે તેમ માનીને મુખ્ય પરીક્ષા માટે શરતી પ્રવેશ આપવામાં આવશે.

૧૧. ભાગ-૨ : મુખ્ય પરીક્ષા :- જુનિયર ક્લાર્ક:-

ભાગ ૨ :- મુખ્ય પરીક્ષા માટેનો અભ્યાસક્રમ ૨૦૦ ગુણ સમય: ૧૨૦ મિનિટ

૧	અંગ્રેજી	૨૦ ગુણ
૨	ગુજરાતી	૨૦ ગુણ
૩	રાજ્યશાસ્ત્ર/જાહેર વહીવટ આર ટી આઈ (માહિતીનો અધિકાર અધિનિયમ)સીપીએસ/પીસીએ	૩૦ ગુણ
૪	ઈતિહાસ,ભૂગોળ,સાંસ્કૃતિક વારસો	૩૦ ગુણ
૫	અર્થશાસ્ત્ર,પર્યાવરણ,વિજ્ઞાન અને ટેકનોલોજી	૩૦ ગુણ
૬	વર્તમાન બાબતો અને રીઝનિંગ સાથે વર્તમાન બાબતો	૩૦ ગુણ
૭	રીઝનિંગ(તર્ક)	૪૦ ગુણ
કુલ		૨૦૦ ગુણ

- હેતુલક્ષી પ્રકારની મુખ્ય પરીક્ષામાં, બહુવિધ વિકલ્પવાળા (મલ્ટીપલ ચોઈસ) પ્રશ્નોનો સમાવેશ થશે.
- દરેક પ્રશ્ન ૧(એક) ગુણનો રહેશે.
- ઉમેદવારે તમામ પ્રશ્નોના જવાબ આપવાના રહેશે.
- ખોટા જવાબ સાથે (પ્રશ્નો) જવાબ આપવાનો પ્રયાસ કરેલો હોય તેવા દરેક પ્રશ્નના ૦.૨૫ નકારાત્મક ગુણ રહેશે.
- દરેક પ્રશ્નમાં “પ્રયાસ નહિ કરેલ (નોન એટેમ્પ્ટેડ)”નો વિકલ્પ રહેશે. ઉમેદવાર જવાબ આપવા માંગતો ન હોય, તો તે/તેણી આ વિકલ્પ પસંદ કરી શકશે. ઉમેદવાર આ વિકલ્પ પસંદ કરે, તો નકારાત્મક ગુણ આપવામાં આવશે નહિ.
- અશક્ત (દિવ્યાંગ) વર્ગ સાથે સંબંધિત હોય તેવા ઉમેદવારોને લાગુ પાડી શકાય તેમ પ્રશ્નપત્રના દરેક કલાક દીઠ વીસ મિનિટનો વધારાનો સમય આપી શકાશે.
- ઉમેદવારે પ્રશ્નમાં આપેલા વિકલ્પો પૈકીનો કોઈપણ વિકલ્પ પસંદ કર્યો ન હોય તો તેના ૦.૨૫ નકારાત્મક ગુણ રહેશે.
- દરેક પ્રશ્નપત્રનો વિસ્તૃત અભ્યાસક્રમ બોર્ડ/મંડળ અથવા સરકાર ઠરાવે અને જાહેર કરે તેવો રહેશે.

૧૨. લઘુત્તમ લાયકી ધોરણ :-

- પ્રારંભિક પરીક્ષા તથા મુખ્ય પરીક્ષા માટે ઉમેદવારે આપેલા પરીક્ષામાં મેળવેલ ગુણનું ન્યુનતમ ગુણવત્તા ધોરણ (Qualifying Standard) ૪૦ ટકા રાખવામાં આવેલ છે.
- ઉમેદવારે પ્રત્યેક તબક્કાની પરીક્ષામાં લઘુત્તમ લાયકી ગુણવત્તાનું ધોરણ ૪૦ ટકા માર્ક્સ નિયત કરવામાં આવેલ છે.તેમાં કોઈ પણ કેટેગરીના ઉમેદવારો માટે ૪૦ ટકા માર્ક્સ કરતા ઓછું ન્યુનતમ ગુણવત્તા ધોરણ (Qualifying Standard) કોઈપણ સંજોગોમાં નક્કી કરી શકાશે નહીં.

૧૩. પગાર ધોરણ:-

- નાણા વિભાગના તા.૧૬/૦૨/૨૦૧૬ ના તથા તા.૨૯/૦૪/૨૦૧૦ અને ૦૬/૧૦/૨૦૧૧, તા.૨૦/૧૦/૨૦૧૪ ના ઠરાવ ક્રમાંક:ખરચ-૨૦૦૨-૫૭-૩-૧ તેમજ તા.૨૦/૧૦/૨૦૧૫ ના ઠરાવ ક્રમાંક :ખરચ-૨૦૦૨-૫૭-(પાર્ટ-૨)-ઝ-૧ તથા છેલ્લે નાણાં વિભાગના તા.૧૮/૧૦/૨૦૨૩ ના ઠરાવ ક્રમાંક :ખરચ-૨૦૦૨-૫૭-(પાર્ટ-૪)-ઝ-૧ અન્વયે પ્રથમ પાંચ વર્ષ માટે પ્રતિ માસ માટે ફિક્સ પગારથી નિમણૂક અપાશે. તેમજ ઉક્ત ઠરાવના અન્ય લાભો મળવાપાત્ર થશે. તદ્દુપરાંત તદ્દુપરાંત સામાન્ય વહીવટ વિભાગના તા.૨૩/૧૦/૨૦૧૫ ના ઠરાવ ક્રમાંક: સીઆરઆર-૧૧-૨૦૧૫-૩૧૨૯૧૧-ગ.૫ અને નાણાં વિભાગના તા.૨૮/૦૩/૨૦૧૬ ના ઠરાવ ક્રમાંક:ખરચ-૨૦૦૨-૫૭-(પાર્ટ-૩)-ઝ-૧ તા. ૧૮/૦૧/૨૦૧૭ તથા તા. ૧૮/૧૦/૨૦૨૩ માં દર્શાવેલ બોલીઓ અને શરતોને આધિન નિમાયેલ ઉમેદવાર પાંચ વર્ષના અંતે તેની સેવાઓ સંતોષકારક જણાયેલી કચેરીમાં જે તે સમયના સરકારશ્રીના નિયમોનુસાર મળવાપાત્ર પગાર ધોરણમાં નિયમિત નિમણૂક મેળવવાને પાત્ર થશે.

૧૪. સામાન્ય સૂચનાઓ:-

- 1) ઉમેદવારે અરજીપત્રકમાં ભરેલ વિગતો સમગ્ર ભરતી માટે આખરી ગણવામાં આવશે અને તેના પુરાવા પ્રમાણપત્રોની ચકાસણી સમયે અસલમાં રજુ કરવાના રહેશે. અન્યથા અરજીપત્રક જે તે તબક્કે “રદ” ગણવામાં આવશે.
- 2) ઉમેદવાર અરજીપત્રકમાં જે ફોટો રજુ કરે છે તેની પાસપોર્ટ સાઈઝના ફોટોની એક કરતા વધુ કોપીઓ પોતાની પાસે રાખવી અને આ જાહેરાત સંવર્ગની ભરતી પ્રક્રિયામાં તે જ ફોટાની કોપીનો ઉપયોગ કરવાનો રહેશે.(જેમ કે પરીક્ષા સમયે હાજરીપત્રકમાં લગાવવો તેમજ અસલ પ્રમાણપત્રો ની ચકાસણી સમયે પણ તે જ ફોટોની કોપી રજુ કરવાની રહેશે)
- 3) ઉમેદવાર અરજીપત્રક ભરતી વખતે જે મોબાઈલ નંબર દર્શાવે છે તે નંબર ચાલુ રાખવો. અરજીપત્રકમાં દર્શાવેલ મોબાઈલ નંબર ભરતી પ્રક્રિયા પૂર્ણ થાય ત્યાં સુધી જાળવી રાખવો આપના હિતમાં છે. ભરતી સંબંધિત તમામ સૂચનાઓ કોલેજની વેબસાઈટ ઉપર મુકવામાં આવશે. તેથી શેઠશ્રી બી.સી.શાહ આર્ટ્સ કોલેજ,વડાલીની વેબસાઈટ www.artscollegevadali.org અચૂક જોતા રહેવું.
- 4) ઉમેદવારે અરજીપત્રકમાં બતાવેલી કોઈપણ વિગત અને અસલ પ્રમાણપત્રોની ચકાસણી સમયે રજુ કરેલ જન્મ તારીખ, શૈક્ષણિક લાયકાત, ઉંમર, જાતિ, અનુભવ વગેરેને લગતા પ્રમાણપત્રો ભવિષ્યમાં જે તે તબક્કે ચકાસણી દરમિયાન ખોટા માલુમ પડશે તો તેની સામે યોગ્ય કાયદેસરની કાર્યવાહી કરવામાં આવશે. આવા ઉમેદવારની ઉમેદવારી મંડળ “રદ” કરી શકશે તેમજ અન્ય સંવર્ગોની ભરતી માટે પણ ગેરલાયક ઠરાવવામાં આવશે તેમજ જો પસંદગી/નિમણૂક થયેલી હશેતો પસંદગી/નિમણૂક મંડળ /નિમણૂક કરનાર સત્તાધિકારી દ્વારા કોઈપણ તબક્કે “રદ” કરવામાં આવશે.
- 5) મંડળ દ્વારા લેવાનાર સ્પર્ધાત્મક પ્રાથમિક પરીક્ષા કે મુખ્ય પરીક્ષામાં ઉત્તીર્ણ થવાથી જ ઉમેદવારને નિમણૂક માટેનો હક્ક મળી જતો નથી. નિમણૂક સમયે સત્તાધિકારીને ઉમેદવાર બધી જ રીતે યોગ્ય છે તેમ સંતોષ થાય તો જ ઉમેદવારને નિમણૂક આપવામાં આવશે.
- 6) પસંદગી પામેલ ઉમેદવાર નિમણૂક કરનાર સત્તાધિકારી ઠરાવે તે શરતોને આધીન નિમણૂક મેળવવાને પાત્ર થશે
- 7) ઉમેદવાર પોતે પરીક્ષામાં સફળ થયો હોવાના કારણોસર સંબંધિત જગ્યા ઉપર નિમણૂક કરવાનો દાવો કરવાને હક્કદાર થશે નહીં.નિમણૂક કરનાર સત્તાધિકારીને પોતાને એવી ખાતરી થાય કે જાહેર સેવા સાડું ઉમેદવાર યોગ્ય જણાતો નથી તો તેને પડતો મૂકી શકશે.નિમણૂક બાબતે તેઓનો નિર્ણય આખરીગણાશે.
- 8) ભરતી પ્રક્રિયા સંપૂર્ણ પણે ગુજરાત મુલ્કી સેવા વર્ગીકરણ અને ભરતી (સામાન્ય) નિયમો-૧૯૬૭ (વખતોવખતના સુધારા સહિત) અને તે અન્વયે જે તે સંવર્ગના ઘડવામાં આવેલ ભરતીના નિયમોને આધિન રહેશે.
- 9) આ જાહેરાત અન્વયે અર્થઘટન બાબતે જે તે સંવર્ગના ભરતી નિયમો અને પરીક્ષા નિયમોની જોગવાઈ આખરી રહેશે.
- 10) આ જાહેરાત તથા ભરતી પ્રક્રિયામાં કોઈપણ કારણોસર તેમાં ફેરફાર કરવાની કે રદ કરવાની આવશ્યકતા ઊભી થાય તો તેમ કરવાનો મંડળને સંપૂર્ણ હક્ક / અધિકાર રહેશે અને મંડળ આ માટે કારણો આપવા બંધાયેલ રહેશે નહીં.
- 11) ન્યાય અધિકાર ક્ષેત્ર વડાલી રહેશે.

તારીખ : ૧૦/૧૨/૨૦૨૫

સ્થળ : વડાલી

મંત્રીશ્રી,

શ્રી વડાલી કેળવણી મંડળ,વડાલી